

ایوننگ گو جری نیوز بلیٹن مورخہ 22 مئی 2024
Script Of Evening Gojri News Bulletin 22 May 2024 at 1700 Hrs

یوہ آکا شوانی جموں بے عبید الرحمن تے محمد اکرم تیں خبر سنو۔ پہلاں خاص خاص خبر۔

- *1- وزیر اعظم نریندر مو دی نے کشمیر غے اندر ہونی ووٹینگ ناہہ پا نیدار جمہو ریت واسطے مثالی قرار دتو ہے۔
- *2- پولیس غا ڈائریکٹر جنرل آر آر سوین نے اے ڈی جی پی موصوف، خطائی کمشنر تے کئی دیگر افسراں غے ہمراہ ضلع پو نچھ غے اندر حفاظتی صورتحال غو جانزو لیو ہے۔
- *3- بھارتیہ ریلوے وادی کشمیر ناہہ بھارتیہ ریلوے نیٹ ورک نال جوڑن غے بالکل نزدیک بے اور ریا سی ریلوے سٹیشن غی تعمیر وی تقریباً مکمل ہو چکی ہے۔
- *4- بھارت غا محکمہ موسمیات نے شمالی بھارت غے اندر شدید گرمی غی پیشنگونی کی ہے۔ جموں غے اندر اس مہینہ غا آخر تک درجہ حرارت غا 44 ڈگری سلیسس پار کرن غی پیشنگونی کی گئی ہے۔

خبراں غی تفصیل نال پہلاں عبید الرحمن۔

PM Modi Kashmir

وزیر اعظم نریندر مو دی نے کہیو ہے کہ کشمیر غے اندر بڑی تعداد ماتہہ لوگ اپنا حق رائے دہندگی غو استعمال کر رہیا ہیں، اور یوہ عمل جمہو ریت ناہہ مزید مستحکم کرے۔ اک نجی خبر رساں ادارہ نال انٹرویو غے دوران جناب مو دی نے کہیو کہ کشمیر غے اندر ہو نی حالیہ ووٹینگ نے گذشتہ 30 تیں 40 سال غا ریکارڈ توڑیا ہیں۔ مہنگائی ور پچھیا گیا سوال گو جواب دیتاں واں جناب مو دی نے کہیو کہ دیگر ممالک غے مقابلے بھارت ماتہہ مہنگائی ور کا فی قابو ہے۔ انہاں نے کہیو کہ روس اور یوکرین بشکا ر جنگ غی وجہ نال خوراک، تیل تے کھاد غی قیمتاں ور براہ راست اثر پیو ہے۔ جناب مو دی نے کہیو کہ دیگر ممالک غا کسان 1 بوری کھاد غی قیمت تقریباً 3 ہزار روپیہ ادا کر رہیا ہیں۔ لیکن بھارت ماتہہ اسے کھاد ناہہ صرف 3 سو روپیہ ماتہہ حاصل کیو جا رہیو ہے۔

Poonch DGP

پیر پنجال علاقہ غے اندر حفاظتی صورتحال ور نظر رکھن تے حفاظتی منصوباں غی خاطر اج پولیس غا ڈائریکٹر جنرل آر آر سوین نے اے ڈی جی پی تے خطہ جموں غا ڈویژنل کمشنر رامیش کمار غے ہمراہ ضلع پو نچھ غو دورو کیو۔ اس اعلیٰ سطح وفد غو بنیا دی مقصد علاقہ غے اندر موجود حفاظتی صورتحال غو جانزو لینو ہے۔ اس دورہ غے دوران ڈی جی پی موصوف نے فوجی جواناں ناہہ مبارکباد پیش کرتاں واں کہیو کہ وے ہر طرح غی حفاظتی للکار نال موثر طریقہ نال نیڑیں۔ خطائی کمشنر نے ڈی سی دفتر ماتہہ اک میٹنگ طلب کر غے ضلع غے اندر انتخابات غا سلسلہ ماتہہ کیا گیا حفاظتی انتظامات غو جانزو لیو۔

LS 7th Phase

لوک سبھا انتخابات غا 7 واں مرحلہ ماتہہ 1 جون 2024 ناہہ 8 ریاستاں تے مرکزی زیر انتظام علاقہ تیں 9 سو 4 امیدوار اپنی قسمت آزما رہیا ہیں۔ انتخابی کمیشن غے مطابق 57 پارلیمانی حلقاں واسطے 2 ہزار 1 سو 5 امیدواراں نے اپنا نامزدگی کاغذات درج کرایا تھا۔

